

32004D0008

7.1.2004

IL-ĠURNAL UFFIĊJALI TA' L-UNJONI EWROPEA

L 3/33

**ID-DEĊIŻJONI TAL-KUMMISSJONI
tal-5 ta' Novembru 2003**

**li temenda d-Deciżjoni 2001/528/KE li tistabbilixxi l-Kumitat tat-Titoli Ewropej
(Test b'rilevanza għaż-ŻEE)**

(2004/8/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Billi:

- (1) F'Ġunju 2001, il-Kummissjoni adottat id-Deciżjonijiet 2001/527/KE ⁽¹⁾ u 2001/528/KE ⁽²⁾ li jstabbilixxu l-Kumitat tar-Regolaturi tat-Titoli Ewropej u l-Kumitat tat-Titoli Ewropej rispettivament.
- (2) Id-Deciżjoni 2002/528/KE stabbilit il-Kumitat tat-Titoli Ewropej fil-kapaċità konsultattiva tiegħu. Skond id-Direttiva 2003/6/KE tal-Parlament Ewropew u tal-Kunsill tat-28 ta' Jannar 2003 dwar in-negożjati minn ġewwa u l-manipulazzjoni tas-swieq (l-abbuż tas-swieq) ⁽³⁾, il-Kumitat tat-Titoli Ewropej jista' jaġixxi bħala kumitat regolatorju fit-tifsira tad-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri sabiex jeżerċita l-poteri ta' l-implimentazzjoni kkonferiti fuq il-Kummissjoni ⁽⁴⁾.
- (3) Fir-Riżoluzzjonijiet tiegħu tal-5 ta' Frar u tal-21 ta' Novembru 2002, il-Parlament Ewropew endorsja l-qafas regolatorju fuq erba' livelli mitkellem favuru fir-Rapport Finali tal-Kumitat ta' l-Għorrief dwar ir-regolazzjoni tas-swieq tat-titoli Ewropej u sejjah għalbiex jiġu estiżi ċerti aspetti ta' dan l-avvicinament għas-setturi tal-banek u ta' l-assigurazzjoni, bla ħsara għal impenn ċar mill-Kunsill li jiġi ggarantit bilanċ istituzzjonali xieraq.
- (4) Fit-3 ta' Diċembru 2002, il-Kunsill stieden lill-Kummissjoni għalbiex tiehu passi sabiex tittraferixxi lill-istrutturi diġà stabbiliti fil-kamp tat-titoli l-funzjonijiet u l-poteri prezenti miżmuma mill-Kumitat tal-Kuntratti ta' l-UCITS (l-imprizi għall-investment kollettiv fit-titoli trasferibbli), stabbilit bid-Direttiva tal-Kunsill 85/611/KEE tal-20 ta' Diċembru 1985 dwar il-kordinament tal-liġijiet, ir-regolamenti u d-disposizzjonijiet amministrattivi li għandhom x'jaqsmu ma' l-imprizi għall-investment kollettiv fit-titoli trasferibbli (l-UCITS) ⁽⁵⁾ kif l-ahħar emendata bid-Direttiva 2001/108/KE tal-Parlament Ewropew u tal-Kunsill ⁽⁶⁾.

- (5) Il-Kummissjoni pproponiet direttiva tal-Kunsill u tal-Parlament Ewropew, li temenda, fost hwejjeġ oħra, id-Direttiva 85/61/KE sabiex thassar il-funzjonijiet tal-Kumitat tal-Kuntratti ta' l-UCITS skond l-Artikolu 53 ta' din id-Direttiva u sabiex tittrasferixxi dawk stabbiliti skond l-Artikolu 53a ta' l-istess Direttiva lill-Kumitat tat-Titoli Ewropej.
- (6) Din l-emenda trid tehtieġ emenda korrispondenti u simultanja dwar il-kompetenza tal-Kumitat tat-Titoli Ewropej, kif iddefinit fl-Artikolu 2 tad-Deciżjoni 2001/528/KE,

IDDEĊIDIET DAN LI ĠEJ:

Artikolu 1

Id-Deciżjoni 2001/528/KE hija emendata kif ġej:

L-Artikolu 2 jiġi mibdul b'dan li ġej:

"Artikolu 2

Ir-rwol tal-Kumitat għandu jkun li jaġhti pariri lill-Kummissjoni dwar kwistjonijiet tal-politika kif ukoll dwar l-abbozzi ta' proposti li l-Kummissjoni tista' tadotta fil-kamp tat-titoli, inklużi l-imprizi għall-investment kollettiv fit-titoli trasferibbli (l-UCITS)."

Artikolu 2

Din id-Deciżjoni għandha tidhol fis-seħh fl-istess jum tad-dhul fis-seħh ta' kull direttiva li temenda l-funzjonijiet tal-Kumitat tal-Kuntratti ta' l-Assigurazzjonijiet ta' l-UCITS sabiex tittrasferihom lill-Kumitat tat-Titoli Ewropej.

Magħmula fi Brussel, fil-5 ta' Novembru 2003.

Għall-Kummissjoni

Frederik BOLKESTEIN

Membru tal-Kummissjoni

⁽¹⁾ ĠU L 191, tat-13.7.2001, pġ. 43.

⁽²⁾ ĠU L 191, tat-13.7.2001, pġ. 45.

⁽³⁾ ĠU L 96, tat-12.4.2003, pġ. 16.

⁽⁴⁾ ĠU L 184, tas-17.7.1999, pġ. 23.

⁽⁵⁾ ĠU L 375, tal-31.12.1985, p. 3.

⁽⁶⁾ ĠU L 41, tat-13.2.2002, p. 35.